



## ស្ថានភាពសង្ខេប

### សម្រាប់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- នៅក្នុងរយៈពេល ៧ថ្ងៃចុងក្រោយ មានករណីវិជ្ជមានកូវីដ-១៩ចំនួនសរុប ៤.៣៣៣ ករណី និងករណីស្លាប់៣៥ករណី ត្រូវបានរាយការណ៍។ ក្នុងចំណោម ៤.៣៣៣ ករណីនោះ មានករណីនាំចូលចំនួន ១៩៩ (៤,៦ភាគរយ) និង ករណីឆ្លងក្នុងស្រុកចំនួន ៤.១៣៤ ករណី ឬស្មើនឹង (៩៥ ភាគរយ)។
- កាលពីសប្តាហ៍មុន រាជរដ្ឋាភិបាលកម្ពុជាបានរាយការណ៍ពីករណីនាំចូលពីក្រៅប្រទេសប្រចាំថ្ងៃច្រើនបំផុតមិនធ្លាប់មានចាប់តាំងពីមានការរាតត្បាត នៃជំងឺកូវីដ-១៩ កាលពីខែមករាឆ្នាំ២០២០មក។ ចំនួនករណីនាំចូលពីក្រៅប្រទេសបានបន្តកើនឡើងដោយសារតែករណីនាំចូលពីប្រទេសថៃ។
- ករណីឆ្លងក្នុងស្រុក ត្រូវបានបន្តរកឃើញនៅតាមកន្លែង 3C ដែលមានដូចជានៅតាមកាស៊ីណូ ពន្ធនាគារ និងតាមផ្សារ ហើយករណីឆ្លងជាការឆ្លង សហគមន៍។
- គិតត្រឹមថ្ងៃទី៣១ ខែឧសភា ឆ្នាំ២០២១ វេលាម៉ោង១០ ម៉ោងសកល មានអ្នកវិជ្ជមានកូវីដ-១៩ ចំនួនសរុប ៣០.០៩៤ ករណី ដែលត្រូវបាន បញ្ជាក់ថាជាករណីជំងឺកូវីដ-១៩ និងករណីស្លាប់២១៤ករណី ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះមានចំនួន ២២.៦៣៦ករណី បានជាសះស្បើយ។ ករណីនាំចូលពីក្រៅប្រទេសសរុបមានចំនួន ៩០០ករណី ឬស្មើនឹង ៣ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក មានបុគ្គលចំនួន ៨២០.១២៩ ត្រូវបានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តបែប Real-Time Polymerase Chain Reaction (RT-PCR) ដោយមានអត្រាវិជ្ជមានក្នុងកម្រិត ៣,៧ ភាគរយ។ ជាសរុប គិតត្រឹមថ្ងៃទី ៣១ ខែឧសភា មានចំនួន តេស្ត ១.០៦២.៥៥១ ត្រូវបានធ្វើ។
- ការវាយតម្លៃការតាមដានជំងឺដោយប្រើព័ត៌មានពីច្រើនប្រភពបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ និងខេត្តកំពង់ស្ពឺ បិតនៅក្នុង ដំណាក់កាលឆ្លងទី២ (ការឆ្លងសហគមន៍នៅតាមតំបន់) ហើយខេត្តចំនួន២២ផ្សេងទៀត បិតនៅក្នុងដំណាក់កាលឆ្លងទី១ (ករណីនាំចូល)។

## ព្រឹត្តិការណ៍ដែលនឹងកើតមាន និងវិធានការអាទិភាព

### ការតាមដានជំងឺ

- អង្គការសុខភាពពិភពលោក កំពុងជួយគាំទ្រក្រសួងសុខាភិបាលក្នុងការរៀបចំបង្កើតគោលការណ៍ណែនាំអំពីការបើកផ្សារឡើងវិញ ប្រកបដោយសុវត្ថិភាពនៅកម្ពុជា។
- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងតែរៀបចំបង្កើតវិធីសាស្ត្រស្វែងរកអ្នកពាក់ព័ន្ធផ្សេងទៀតជា លក្ខណៈប្រព័ន្ធមួយ ដើម្បីពង្រីកទៅប្រើប្រាស់នៅតាមខេត្តទាំងអស់នៅទូទាំងប្រទេស។
- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវាយតម្លៃស្ថានភាព និងដំណាក់កាលនៃការចម្លង ប្រចាំសប្តាហ៍ ដោយប្រើប្រព័ន្ធតាមដានជំងឺផ្នែកលើព័ត៌មានមកពីច្រើនប្រភព។
- ដោយមានការគាំទ្រពីអង្គការសុខភាពពិភពលោក ក្រសួងសុខាភិបាលកំពុងតែធ្វើសិក្ខាសាលាស្តីប្រព័ន្ធគ្រប់គ្រងឧបត្ថម្ភហេតុ និងការ តាមដានជំងឺដោយប្រើប្រភពព័ត៌មានចម្រុះតាមអនឡាញដើម្បីពង្រឹងសមត្ថភាពរាជធានី-ខេត្តដើម្បីពង្រឹងសមត្ថភាពវាយតម្លៃ ហានិភ័យ និងការសម្រេចចិត្ត។

### មន្ទីរពិសោធន៍

- វិទ្យាស្ថានជាតិសុខភាពសាធារណៈ វិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងអង្គការដៃគូផ្សេងទៀត កំពុងជួយគាំទ្រ ផ្នែកបច្ចេកទេស និងផ្នែកសម្របសម្រួលដល់កិច្ចប្រជុំការងារឆ្លើយតបរបស់មន្ទីរពិសោធន៍ចំពោះជំងឺកូវីដ-១៩ដែលនាយកដ្ឋានប្រយុទ្ធ នឹងជំងឺឆ្លងនៃក្រសួងសុខាភិបាលរៀបចំ និងដឹកនាំប្រជុំ ហើយនិងកំពុងគាំទ្រពីចម្ងាយដល់មន្ទីរពិសោធន៍ទើបនឹងបង្កើតថ្មីនៅខេត្តព្រះ សីហនុ និងក្រុងប៉ោយប៉ែត។



- បានបង្កើនសមត្ថភាពធ្វើតេស្តប្រចាំថ្ងៃលើសពី ១ម៉ឺនសំណាកក្នុងមួយថ្ងៃដល់មន្ទីរពិសោធន៍ថ្នាក់ជាតិចំនួន៩។

#### អន្តរាគមន៍ និងការផ្តល់សេវាសុខភាព

- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងតែរៀបចំប្រព័ន្ធរាយការណ៍មួយអំពីការគ្រប់គ្រងគ្លីនិកលើអ្នកជំងឺកូវីដ-១៩ នៅតាមមន្ទីរពេទ្យ។
- ក្រសួងសុខាភិបាល និងអង្គការសុខភាពពិភពលោក កំពុងរៀបចំវគ្គសិក្ខាសាលាតាមខេត្តស្តីពីការព្យាបាលដោយប្រើអុកស៊ីសែន។

#### ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- អង្គការស្បៀងអាហារ និងកសិកម្ម បានសហការជាមួយអង្គការសុខភាពពិភពលោក ក្នុងការពិនិត្យឡើងវិញ និងធ្វើបញ្ចប់សារសម្រាប់ឯកសារព័ត៌មាន អប់រំ និងការប្រាស្រ័យទាក់ទងអំពីស្បៀងប្រកបដោយសុវត្ថិភាព។
- សារអំពីការចូលរួមរបស់សហគមន៍ និងការប្រាស្រ័យទាក់ទងអំពីហានិភ័យ និងនីតិវិធីប្រតិបត្តិស្តង់ដារសម្រាប់កម្មកររោងចក្រ ត្រូវបានធ្វើបញ្ចប់រួចរាល់។
- សម្ភារសម្រាប់យុទ្ធនាការផ្តោតលើយុវជនដែលអង្គការសុខភាពពិភពលោកជួយគាំទ្ររៀបចំឡើង កំពុងត្រូវបានផលិតឡើង។ យុទ្ធនាការនេះ នឹងត្រូវចាប់ផ្តើមនៅតាមទំព័រហ្វេសប៊ុករបស់នាយកដ្ឋានប្រយុទ្ធនឹងជំងឺឆ្លង និងទំព័រហ្វេសប៊ុករបស់ក្រសួងសុខាភិបាល។
- ក្រសួងសុខាភិបាល នឹងចាប់ផ្តើមផែនការសកម្មភាពដើម្បីជម្រុញការចូលរួមរបស់សហគមន៍ នៅក្នុងខេត្តចំនួន១០ ដោយទទួលបានការជួយគាំទ្រពីអង្គការសុខភាពពិភពលោករួមទាំងការកសាងសមត្ថភាព និងការចូលរួមរបស់អ្នកដឹកនាំសហគមន៍ ស្ថាប័ននានា និងអង្គការដៃគូ។
- អង្គការសុខភាពពិភពលោក កំពុងជួយគាំទ្រអង្គការដៃគូ និងអង្គការមិនមែនរដ្ឋាភិបាលក្នុងស្រុក ក្នុងការពង្រឹងការចូលរួមរបស់សហគមន៍ដើម្បីបង្កើនការយល់ដឹង និងការទទួលចាក់វ៉ាក់សាំងការពារជំងឺកូវីដ-១៩ និងបន្តអនុវត្តវិធានប្រកបដោយសុវត្ថិភាព។
- អង្គការសុខភាពពិភពលោក បានចែករំលែកលទ្ធផលនៃការស្ទង់មតិអំពីឥរិយាបថ និងការយល់ឃើញអំពីជំងឺកូវីដ-១៩។ ការស្ទង់មតិនេះ ត្រូវបានរៀបចំឡើងដោយអង្គការសុខភាពពិភពលោកប្រចាំតំបន់ប៉ាស៊ីហ្វិកខាងលិច ដោយសហការជាមួយនឹងដៃគូនៅក្នុងប្រទេសកម្ពុជា។



## ការវាយតម្លៃពីការឆ្លង

ការវាយតម្លៃការតាមដានជំងឺដោយប្រើព័ត៌មានពីច្រើនប្រភពបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ និងខេត្តកំពង់ស្ពឺ ស្ថិតនៅក្នុងដំណាក់កាលឆ្លងទី២ (ការឆ្លងសហគមន៍នៅតាមតំបន់) ហើយខេត្តចំនួន២២ផ្សេងទៀត (ខេត្តកណ្តាល ព្រៃវែង ស្វាយរៀង កោះកុង កំពង់ចាម កំពង់ឆ្នាំង កំពង់ធំ សៀមរាប បាត់ដំបង តាកែវ កែប កំពត ខេត្តត្បូងឃ្មុំ ក្រចេះ ប៉ៃលិន ពោធិសាត់ ខេត្តព្រះវិហារ បន្ទាយមានជ័យ ខេត្តមណ្ឌលគិរី ឧត្តរមានជ័យ ខេត្តស្ទឹងត្រែង និងខេត្តរតនគិរី) មានករណីស្ថិតនៅក្នុងដំណាក់កាលឆ្លងទី១។

បច្ចុប្បន្នភាព  
អេពីដេមីសាស្ត្រ  
អំពីកូវីដ-១៩

ចំនួនតេស្ត

60,880

ចំនួនតេស្តអាស៊ីតនុយក្លេអ៊ីត  
ក្នុងពេល៧ថ្ងៃចុងក្រោយ

1,062,551

ចំនួនតេស្តអាស៊ីតនុយក្លេអ៊ីត  
សរុប

ករណីឈឺ

4,333

ករណីវិជ្ជមានថ្មីក្នុង  
ពេល៧ថ្ងៃចុងក្រោយ  
(៣៥ ភាគរយ - ៧ថ្ងៃ)

30,094

ករណីសរុប

ករណីស្លាប់

35

ករណីស្លាប់ក្នុង  
ពេល៧ថ្ងៃចុងក្រោយ  
(៤០ភាគរយ - ៧ថ្ងៃ)

214

ករណីស្លាប់សរុប

345

ករណីនាំចូលក្នុង  
ពេល២៨ថ្ងៃចុងក្រោយ

ការផ្តល់សេវា  
សុខភាព  
អំពីកូវីដ-១៩

27

ចំនួនមន្ទីរពេទ្យ  
ដែលទទួលព្យាបាល  
អ្នកជំងឺកូវីដ-១៩

13,782


ចំនួនគ្រែ  
មន្ទីរពេទ្យរដ្ឋ

37

ចំនួនមន្ទីរពេទ្យដែលមានបទពិសោធន៍  
គ្រប់គ្រងករណីជំងឺកូវីដ-១៩  
(រួមបញ្ចូលមូលដ្ឋានសុខភាពប្រើជា  
មណ្ឌលព្យាបាលអ្នកជំងឺកូវីដ-១៩  
ចំនួន១០)


## អេពីដេមីសាស្ត្រ

ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍




បដិសេធការទទួលខុសត្រូវ: របាយការណ៍នេះមានព័ត៌មាន និងទិន្នន័យដែលត្រឹមត្រូវល្អក្នុងកំឡុងពេលផ្សព្វផ្សាយប៉ុណ្ណោះ។ ដោយសារការរាតត្បាតនៃជំងឺកូវីដ-១៩ ជាស្ថានភាពវិវឌ្ឍន៍ជាប្រចាំ ព័ត៌មាននៅក្នុងឯកសារនេះ អាចនឹងខុសទៅនឹងព័ត៌មានថ្មីៗ។

**ក្រាហ្វិកទី២. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ ២០២១ និងពីឆ្នាំ២០១៨ ដល់ឆ្នាំ ២០២០**



**ក្រាហ្វិកទី៣. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់ឆ្នាំ២០២០**





## អភិក្រមយុទ្ធសាស្ត្រ

### ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

#### ប្រព័ន្ធគ្រប់គ្រងឧប្បត្តិហេតុ

- គណៈកម្មាធិការអន្តរក្រសួង ដែលដឹកនាំដោយរដ្ឋមន្ត្រីក្រសួងសុខាភិបាល និងជាមួយនឹងរដ្ឋលេខាធិការ
  - អនុគណៈកម្មការការពារមួយដឹកនាំដោយអគ្គមេបញ្ជាការរងនៃកងយោធពលខេមរភូមិន្ទ មេបញ្ជាការកងទ័ពជើងគោក
- គណៈកម្មាធិការជាតិប្រយុទ្ធនឹងជំងឺកូវីដ-១៩ ដែលដឹកនាំដោយសម្តេចតេជោនាយករដ្ឋមន្ត្រី
- គណៈកម្មាធិការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្ត ដែលដឹកនាំដោយអភិបាលនៃគណៈអភិបាលរាជធានី-ខេត្ត
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

#### ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឲ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

#### គន្លឹះអាទិភាពសំខាន់ៗ

- អង្គារសុខភាពពិភពលោកកំពុងធ្វើបច្ចុប្បន្នភាពយុទ្ធសាស្ត្រឆ្លើយតបចំពោះជំងឺកូវីដ-១៩ថ្នាក់ជាតិសម្រាប់ឆ្លើយតបទៅនឹងការរាតត្បាតនៃជំងឺពេលបច្ចុប្បន្ននេះ។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្ទង់មតិមួយអំពីវគ្គបណ្តុះបណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បញ្ហាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឲ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើរោគវិនិច្ឆ័យម៉ូលេគុលដើម្បីធានាឲ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការបង្កើតផែនការអនុវត្តសម្រាប់ការប្រើប្រាស់ការតាមដានជំងឺដោយប្រើប្រាស់ប្រភពព័ត៌មាននៅកម្រិតថ្នាក់ក្រោមជាតិសម្រាប់វាយតម្លៃហានិភ័យនិងការធ្វើសេចក្តីសម្រេចចិត្ត។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

#### អភិក្រមយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩



• យុទ្ធសាស្ត្រសម្រាប់ការធ្វើតេស្ត និងប្រព័ន្ធផ្សេងៗក្នុងការកំណត់ពលរដ្ឋដែលមានហានិភ័យខ្ពស់

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យ ករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅ ច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃ ជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់កម្រិតកូវីដ-១៩។ យុទ្ធសាស្ត្រតាមដានជំងឺ កំពុងត្រូវបានអនុវត្ត នៅពេលចាំបាច់ នៅតាមតំបន់ដែលប្រឈមខ្ពស់ ឬតំបន់ដែលមានករណីវីរុសកូវីដ-១៩ ច្រើន (Hot-spot surveillance strategies) ក៏ដូចជាការធ្វើ តេស្តទៅលើក្រុមប្រជាជនដែលមានហានិភ័យខ្ពស់ (high-risk populations)។

• ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវរកជំងឺដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅ កម្រិតមណ្ឌលសុខភាព និងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យនៅតាមមណ្ឌលចត្តាឡីស័កតាមរយៈការតាមដាន និងពិន័យ សម្រាប់បុគ្គលដែលបំពានគោលការណ៍ណែនាំ។ យុទ្ធសាស្ត្រជម្រុញការចូលរួមរបស់សហគមន៍កំពុងត្រូវបានបង្កើតឡើង ហើយក្រសួងសុខាភិបាល បានបង្កើតផែនការគ្រប់គ្រង និងតាមដានការចូលរួម និងការប្រាស្រ័យទាក់ទងជាសហគមន៍ ដែលត្រូវអនុវត្តពីខែឧសភា ដល់ខែកក្កដាឆ្នាំ២០២០ សម្រាប់បុគ្គលិកសុខាភិបាល និងបុគ្គលិកភូមិនៅក្នុងខេត្តចំនួន១០។

• អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

## បទពិសោធន៍ល្អៗ និងមេរៀនដែលទទួលបាន

### កត្តាដែលបានរួមចំណែកដល់ការឆ្លើយតបបានល្អ

• ភាពជាអ្នកដឹកនាំខ្លាំង និងការសម្របសម្រួលបានល្អ

- ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំ ដោយរដ្ឋមន្ត្រីសុខាភិបាល។
- ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ ឆ្នាំទី១។

• ការវិនិយោគកន្លងមកបានពង្រឹងដំណើរការប្រព័ន្ធសុខភាពសុខភាពសាធារណៈ

- ការតាមដានជំងឺកូវីដ-១៩ ដោយបានព័ត៌មានពហុប្រភព រួមទាំងប្រព័ន្ធឃ្លាំមើលជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុ ការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺរលាកសាច់សួតដង្ហើមស្រួចស្រាវធ្ងន់ធ្ងរ (SARI)។
- ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវរកករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុស កូវីដ-១៩។

• ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍

- សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទ សារព័ត៌មាន។



- អភិក្រមដែលផ្អែកលើហានិភ័យសម្រាប់ការរៀបចំបង្កើតសម្ភារប្រាស្រ័យទាក់ទងជនគោលដៅ មានហានិភ័យខ្ពស់ ដូចជាជនទេសន្ត ប្រវេសន៍(ពលករចំណាកស្រុក) កម្មកររោងចក្រ ទីផ្សារលក់ដូរ ពន្ធនាគារ ជាដើម ត្រូវបានបង្កើតឡើង។
- យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺ កូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
- មានកិច្ចសម្របសម្រួល និងសហប្រតិបត្តិការណ៍ជិតស្និទ្ធ ក្នុងចំណោមភ្នាក់ងារអង្គការសហប្រជាជាតិ អង្គការមិនមែនរដ្ឋាភិបាល អន្តរជាតិ និងអ្នកពាក់ព័ន្ធដទៃទៀត នៅក្នុងការអនុវត្តសកម្មភាពការងារលើកកម្ពស់ការចូលរួមរបស់សហគមន៍ និងការប្រាស្រ័យ ទាក់ទងអំពីហានិភ័យ។

• **សាមគ្គីភាព និងសហប្រតិបត្តិការអន្តរជាតិ**

- ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
- កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
- ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែក ច្បាប់នីយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។

## ការចាក់វ៉ាក់សាំងកូវីដ-១៩

គិតត្រឹមថ្ងៃទី ៣១ ខែឧសភា ឆ្នាំ២០២១៖

- បុគ្គលសរុបចំនួន ២.៦២៥.៣៣៨ បានទទួលវ៉ាក់សាំងការពារជំងឺកូវីដ-១៩ដូសទី១ និងបុគ្គលចំនួន ១.៩៨៨.២២៤ បានទទួលវ៉ាក់សាំងដូសទី២។ អត្រាគ្របដណ្តប់នៃការចាក់វ៉ាក់សាំងដូសទីមួយគឺស្មើនឹង ២៦ ភាគរយនៃប្រជាជនដែលនឹងត្រូវចាក់សរុប និងអត្រាគ្របដណ្តប់នៃការចាក់វ៉ាក់សាំងដូសទីពីរគឺស្មើនឹង ១៥,៦ ភាគរយនៃជនគោលដៅសរុប។ អត្រាគ្របដណ្តប់នៃការចាក់វ៉ាក់សាំងដូសទី១ សម្រាប់ស្ត្រីមាន ៤៧ ភាគរយ និងសម្រាប់ដូសទីពីរមាន ៤៦ភាគរយ ។
  - ពីថ្ងៃទី ១ ខែឧសភា ឆ្នាំ២០២១ ដល់ថ្ងៃទី ៣១ ឧសភា ឆ្នាំ២០២១ បុគ្គលសរុបចំនួន ៩២៧.៣៣៩នាក់ ដែលក្នុងនោះមាន ស្ត្រីចំនួន ៤៩៤.២៤៤នាក់ (៥៣ភាគរយ) បានទទួលវ៉ាក់សាំងបង្ការជំងឺកូវីដ-១៩ដូសទី១ ហើយបុគ្គលចំនួន ៦៧១.៦៨៦ នាក់ (ស្ត្រីចំនួន ៣៥២.៤៨៦ ឬស្មើនឹង ៥២ ភាគរយ) បានទទួលវ៉ាក់សាំងបង្ការជំងឺកូវីដ-១៩ដូសទី២ តាមរយៈយុទ្ធនាការ ចាក់វ៉ាក់សាំងទ្រង់ទ្រាយធំនៅក្នុងតំបន់ក្រហមនៅក្នុងរាជធានីភ្នំពេញ។
- ព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ១៤០ ករណី ត្រូវបានរាយការណ៍ពីខេត្តចំនួន ២០ និងមន្ទីរពេទ្យជាតិចំនួន ២។ ក្នុងចំណោម១៤០ ករណីនោះ មានករណីធ្ងន់ធ្ងរ ២ករណី។ អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុង ចំណោម ១០០.០០០ដូស គឺមាន៣,០៩ ភាគរយ។

## អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions, NPIs)

### តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

| អន្តរាគមន៍សុខភាពសាធារណៈមិនមែនឱសថ (NPI)                                                     | ស្ថានភាពត្រួតពិនិត្យ (Monitoring status)                                                   |                                            |                                                                                         |                                                  |                                           |                          |
|--------------------------------------------------------------------------------------------|--------------------------------------------------------------------------------------------|--------------------------------------------|-----------------------------------------------------------------------------------------|--------------------------------------------------|-------------------------------------------|--------------------------|
|                                                                                            | ថ្ងៃទី១នៃការអនុវត្ត<br>(Date first implemented)                                            | ថ្ងៃកែប្រែចុងក្រោយ<br>(Date last modified) | ការអនុវត្ត (Implementation)                                                             |                                                  | ការលើកបម្រាមវិញដោយផ្នែក<br>(Partial lift) | លើកបម្រាមវិញ<br>(Lifted) |
|                                                                                            |                                                                                            |                                            | ភូមិសាស្ត្រ<br>(ថ្នាក់ជាតិ ឬថ្នាក់ក្រោមជាតិ)<br>Geographical (national or sub-national) | ណែនាំឱ្យ ឬតម្រូវឱ្យ<br>(Recommended or Required) |                                           |                          |
| ពាក់ម៉ាស់ការពារ អនាម័យដៃ និងផ្លូវដង្ហើម                                                    | មិនមានទេ (None)                                                                            | ០៣ ឧសភា ឆ្នាំ២០២១                          | ថ្នាក់ក្រោមជាតិ                                                                         | តម្រូវឱ្យ (Required)                             |                                           | មិនទាន់លើកទេ (No)        |
| បិទសាលារៀន<br>(School Closure)                                                             | ១៦ មីនា ឆ្នាំ២០២០                                                                          | ២០ មីនា ឆ្នាំ២០២១                          | ថ្នាក់ជាតិ                                                                              | តម្រូវឱ្យ (Required)                             | មិនទាន់លើកទេ (No)                         | មិនទាន់លើកទេ (No)        |
| បិទកន្លែងធ្វើការ<br>(Workplace Closure)                                                    | មិនមានទេ (None)                                                                            | មិនមានទេ (None)                            |                                                                                         |                                                  |                                           |                          |
| ការជួបជុំមនុស្សច្រើន<br>(Mass Gatherings)                                                  | ៣ មេសា ឆ្នាំ២០២០                                                                           | ២៩ ធ្នូ ២០២០                               | ថ្នាក់ជាតិ                                                                              | តម្រូវឱ្យ (Required)                             | មិនទាន់លើកទេ (No)                         | មិនទាន់លើកទេ (No)        |
| នៅផ្ទះ<br>(Stay at Home)                                                                   | រដ្ឋាភិបាលស្នើឱ្យនៅផ្ទះប្រសិនបើអាចធ្វើបាន<br>(Government recommends stay home if possible) | មិនមានទេ (None)                            |                                                                                         |                                                  |                                           |                          |
| រឹតបន្តឹងការធ្វើដំណើរនៅក្នុងប្រទេស<br>(Restrictions on Internal Movement (within country)) | ៩ មេសា ឆ្នាំ២០២០                                                                           | ២០ ឧសភា ឆ្នាំ២០២១                          | ថ្នាក់ក្រោមជាតិ                                                                         | ណែនាំឱ្យ (Recommended)                           | បានលើកហើយ (Yes)                           | មិនទាន់លើកទេ (No)        |
| ការរឹតបន្តឹងលើការធ្វើដំណើរអន្តរជាតិ<br>(Restrictions on International Travel)              | ២៧ មីនា ឆ្នាំ២០២០                                                                          | ១១ វិច្ឆិកាឆ្នាំ២០២០                       | ថ្នាក់ជាតិ                                                                              | តម្រូវឱ្យ (Required)                             | បានលើកហើយ (Yes)                           | មិនទាន់ទេ (No)           |
| ផ្សេងៗទៀត សូមបញ្ជាក់ដោយពណ៌នា<br>(Others; specify in narrative)                             | មិនមានទេ (None)                                                                            | មិនមានទេ (None)                            | -                                                                                       | -                                                | -                                         | -                        |